

AZƏRBAYCAN RESPUBLİKASININ RƏQƏMSAL İNKİŞAF VƏ
NƏQLİYYAT NAZİRLİYİNİN KOLLEGİYASI

QƏRAR

№ 3-27/3-7-7/2024/1

Bakı şəhəri

20 iyun 2024-cü il

**Hava nəqliyyatı ilə ölkədaxili yük və sərnişindaşıma xidmətlərinin tariflərinin
tənzimlənməsi barədə**

“Rəqəmsal inkişaf və nəqliyyat sahəsində tariflərin və xidmət haqlarının tənzimlənməsinin təkmilləşdirilməsi ilə əlaqədar Azərbaycan Respublikası Prezidentinin bəzi fərmanlarında dəyişiklik edilməsi haqqında” Azərbaycan Respublikası Prezidentinin 2023-cü il 2 sentyabr tarixli 2315 nömrəli Fərmanının icrasının təmin edilməsi barədə” Azərbaycan Respublikası Nazirlər Kabinetinin 2023-cü il 12 sentyabr tarixli 767s nömrəli Sərəncamının [3-cü hissəsinin](#) icrasını təmin etmək məqsədilə, Azərbaycan Respublikası Prezidentinin 2018-ci il 12 yanvar tarixli 1785 nömrəli Fərmanı ilə təsdiq edilmiş “Azərbaycan Respublikasının Rəqəmsal İnkişaf və Nəqliyyat Nazirliyi haqqında Əsasnamə”nin [3.0.7-ci yarımbəndini](#) və [5.11-ci bəndini](#) rəhbər tutaraq, Azərbaycan Respublikasının Rəqəmsal İnkişaf və Nəqliyyat Nazirliyinin Kollegiyası

qərara alır:

- “Hava nəqliyyatı ilə ölkədaxili sərnişindaşıma xidmətlərinin tariflərinin yuxarı hədləri” təsdiq edilsin ([əlavə olunur](#)).
- Ölkədaxili sərnişin hava gəmilərində yükün, poçtun və normadan artıq baqajın daşınması üçün tarif ƏDV daxil olmaqla hər kiloqram üçün 0,30 manat məbləğində təsdiq edilsin.
- Hüquq şöbəsi bu Qərarın qəbul edildiyi gündən 3 gün müddətində Azərbaycan Respublikasının Hüquqi Aktların Dövlət Reyestrinə daxil edilməsi üçün Azərbaycan Respublikasının [Ədliyyə Nazirliyinə](#) təqdim olunmasını təmin etsin.
- Bu Qərar Azərbaycan Respublikasının Hüquqi Aktların Dövlət Reyestrinin elektron variantında dərc edildiyi gündən qüvvəyə minir.

**Kollegiyanın sədri,
rəqəmsal inkişaf və nəqliyyat naziri**

Rəşad Nəbiyev

Azərbaycan Respublikası Rəqəmsal İnkişaf
və Nəqliyyat Nazirliyinin Kollegiyasının
2024-cü il 20 iyun tarixli 3-27/3-7-7/2024
nömrəli qərarı ilə təsdiq edilmişdir.

Hava nəqliyyatı ilə ölkədaxili sərnişindəşımaya xidmətlərinin tariflərinin yuxarı hədləri
(əks istiqamət üzrə eyni olmaqla)

Nö	İstiqamətlər	Tariflər (ƏDV daxil, manatla)
1.	Bakı-Naxçıvan / Naxçıvan-Bakı	70.00
2.	Naxçıvan-Gəncə / Gəncə-Naxçıvan	60.00
3.	Bakı-Gəncə / Gəncə-Bakı	84.00
4.	Bakı-Qəbələ / Qəbələ-Bakı	65.00
5.	Bakı-Füzuli / Füzuli-Bakı	78.00
6.	Bakı-Zəngilan / Zəngilan-Bakı	83.00
7.	Bakı-Lənkəran / Lənkəran-Bakı	65.00
8.	Bakı-Zaqatala / Zaqatala-Bakı	84.00

Kollegiyanın sədri,
rəqəmsal inkişaf və nəqliyyat naziri

Rəşad Nəbiyev